

ભારત-AI પ્રભાવ શિખર સંમેલન 2026 દરમિયાન સ્વોવાક ગણરાજ્યના રાષ્ટ્રપતિ મહામહિમ શ્રી પીટર પેલેગ્રીની સાથે પ્રધાનમંત્રીની દ્વિપક્ષીય મુલાકાત

20 ફેબ્રુઆરી, 2026

પ્રધાનમંત્રી શ્રી નરેન્દ્ર મોદીએ આજે નવી દિલ્હીમાં 16-20 ફેબ્રુઆરી 2026 દરમિયાન યાલી રહેલા ભારત-AI પ્રભાવ શિખર સંમેલન 2026 દરમિયાન સ્વોવાક ગણરાજ્યના રાષ્ટ્રપતિ મહામહિમ શ્રી પીટર પેલેગ્રીની સાથે મુલાકાત કરી. બંને નેતાઓ વચ્ચે આ પહેલી મુલાકાત છે.

2. આ બેઠકમાં બંને નેતાઓને ભારત-સ્વોવાક સંબંધોના સંપૂર્ણ સ્પેક્ટ્રમની સમીક્ષા કરવાની અને પરસ્પર હિતના પ્રાદેશિક અને વૈશ્વિક મુદ્દાઓ પર વિચારોનું આદાન-પ્રદાન કરવાની તક મળી.

3. નેતાઓએ તાજેતરના ભારત-EU શિખર સંમેલન દ્વારા ઉત્પન્ન થયેલ સકારાત્મક ગતિની નોંધ લીધી, અને પ્રાથમિકતા ક્ષેત્રોમાં સંબંધોને વધારવા માટે સંયુક્ત ભારત-EU વ્યાપક વ્યૂહાત્મક એજન્ડાને અપનાવવા સાથે, સીમાચિહ્નરૂપ ભારત-EU મુક્ત વેપાર કરારના ઐતિહાસિક નિષ્કર્ષનું સ્વાગત કર્યું.

4. નેતાઓએ દ્વિપક્ષીય આર્થિક અને વાણિજ્યિક સંબંધોમાં વધતી ગતિ પર સંતોષ વ્યક્ત કર્યો અને સ્ટાર્ટઅપ્સ, માહિતી ટેકનોલોજી, પરમાણુ ઊર્જા સહિત નવીનીકરણીય ઊર્જા, ઉત્પાદન, સંરક્ષણ, અવકાશ અને શિક્ષણ જેવા ક્ષેત્રોમાં વધુ તકો શોધવા સંમત થયા.

5. બંને નેતાઓએ AI અને ભવિષ્યવાદી ટેકનોલોજી તેમજ ડિજિટલ જાહેર માળખાગત સુવિધાઓમાં સહયોગ વધારવાની સંભાવનાનો ઉલ્લેખ કર્યો, જે ભારતના "બધા માટે AI" ના દ્રષ્ટિકોણ અને ડિજિટલ ટ્રાન્સફોર્મેશન અને ઇન્ડસ્ટ્રી 4.0 પર સ્વોવાકિયાના ફોકસ સાથે સુસંગત છે.

6. પ્રધાનમંત્રી મોદી અને રાષ્ટ્રપતિ પેલેગ્રીનીએ લોકોથી લોકોના પરસ્પર સંબંધો, પ્રવાસન અને સાંસ્કૃતિક આદાનપ્રદાનને મજબૂત બનાવવાની પ્રતિબદ્ધતા વ્યક્ત કરી. રાષ્ટ્રપતિ પેલેગ્રીનીએ સ્વોવાકિયામાં ભારતીય સમુદાયના યોગદાનની પ્રશંસા કરી અને બંને નેતાઓએ બંને દેશો વચ્ચે વધુ ગતિશીલતાને સરળ બનાવવા માટે યાલી રહેલા પ્રયાસોનું સ્વાગત કર્યું.

નવી દિલ્હી

20 ફેબ્રુઆરી, 2026